

Żewġ servizzi tal-Gvern f'Hal Lija fis-seklu XIX

l-iskejjel primarji u s-servizz tat-tabib

Winston L. Zammit B.A. (Hons), P.G.C.E., M.A.

L-iskejjel Primarji tal-Gvern fl-ibliet u fl-irhula ta' Malta bdew jinfetħu fis-seklu XIX wara l-miġja f'Malta fl-1836 ta' Kummissjoni Rjali.

Waħda mill-ewwel skejjel primarji li nfetħu kienet dik tas-subien f'Hal Lija li fetħet il-bibien tagħha f'Mejju tal-1838, għas-subien mhux biss minn Hal Lija, iżda ukoll mill-irhula ta' Hal Balzan, H'Attard, Birkirkara, il-Mosta, in-Naxxar u Hal Għargħur.¹ Meta aktar 'il quddiem infetħu skejjel primarji f'uħud minn dawn l-irhula, is-subien naturalment ma baqgħux immorru f'dik ta' Hal Lija.

Aktar 'il quddiem f'Hal Lija nfetħet ukoll skola għall-bniet. Din kienet qed tiffunzjona f'Diċembru 1861. Dan jōhroġ mir-rapport dwar l-iskejjel primarji fix-xahar ta' Diċembru, 1861, bil-firma tad-direttur ta' dawn l-iskejjel, il-Kanonku Dun Pawl Pullicino, li jgħib id-dati tal-10 ta' Jannar 1862. Dan ir-rapport jgħidilna li fl-iskejjel ta' Hal Lija, kien hemm miktubin 75 tifel u 82 tifla, u matul ix-xahar ta' Diċembru 1861, kienu attendew 67 tifel u 62 tifla.²

L-iskejjel fl-1874

Rapport ieħor tal-Kanonku Pullicino fuq l-iskejjel primarji għax-xahar ta' Diċembru 1874 tagħtina aktar dettalji. Minnu nafu li fl-iskola primarji tas-subien f'Hal Lija kien hemm total ta' 97 student mqassmin hekk:

Class I	53
Class II	17
Class III	17
Class IV	0

Fl-iskola tal-bniet kien hemm total ta' 116-il studenta mqassmin hekk:

Class I	57
---------	----

Class II	30
Class III	29
Class IV	0

Minn dawn ic-cifri joħroġ bi ċar li kien hemm aktar bniet milli subien jattendu. Jidher ukoll li aktarx iż-żewġ skejjel kienu jaslu biss sat-tielet klassi.³

L-iskejjel fl-1877

Tagħrif ieħor dwar iż-żewġ skejjel primarji ta' Hal Lija joħroġ minn rapport tal-Kanonku Pullicino dwar l-iskejjel primarji għax-xahar ta' Novembru 1877 li jgħib id-data tal-24 ta' Dicembru 1877. Dan ir-rapport jagħtina dan it-tagħrif:⁴

Tfal tal-età tal-iskola	Subien	Bniet
Minn 5 sa 12-il sena	211	194
Numru medju ta' studenti	Subien	Bniet
Fuq ir-registru tal-iskejjel	120	114
Attendenza medja fl-iskejjel	Subien	Bniet
	108	97

L-iskejjel fl-1881

Rapport bid-data tal-15 ta' Ottubru 1888, bil-firma tas-Sur Achille Ferris, Spettur tal-Iskejjel Primarji, jgħidilna li f'Hal Lija issa kien hemm tlett iskejjel, dik tas-subien u dik tal-bniet, u l-iskola ta' bil-lejl jew *Night School*.

Dwar l-iskola tas-subien għandna dawn id-dettalji:

Numru fuq ir-registru	139
Attendenza medja	124
Tqassim tal-istudenti	
Class I	74
Class II	29
Class III	26
Class IV	10
Class V	0

Dan ir-rapport jindika li fl-iskola primarja tas-subien issa kien hemm tiffunzjona Class IV.

Dwar l-iskola primarja tal-bniet insibu dan it-tagħrif:

Numru fuq ir-reġistru	124
Attendanza medja	100
Tqassim tal-istudenti	
Class I	102
Class II	14
Class III	8
Class IV	0
Class V	0

F'dan ir-rapport insibu wkoll imsemmija l-iskola ta' bil-lejl, b'dawn id-dettalji:⁵

Numru fuq ir-reġistru	19
Attendanza medja	10
Tqassim tal-istudenti	
Class 1	10
Class 2	9

Is-servizz ta' Tabib tal-Gvern

Sal-1848 is-servizz tat-tabib imħallas mill-Gvern kien restritt għall-Belt Valletta, il-Furjana u l-ibliet tal-Kottonera.⁶ Kien il-Gvern ta' Sir Richard More O'Ferrall, Gvernatur ta' Malta bejn 1-1847 u 1-1851, li estenda dan is-servizz għall-irhula kollha ta' Malta u Għawdex. Fl-1849 il-kampanja ta' Malta giet maqsuma fi 15-il distrett u għal kull distrett inhatar tabib imħallas mill-Gvern bit-titlu ta' *Medico dei Poveri*. Is-salarju ta' dawn it-tobba kien ivarja bejn £6 u £12 fis-sena. Għal dan il-għan it-tlett irhula ta' H'Attard, Hal Balzan u Hal Lija kienu jiffurmaw distrett wiehed u t-tabib mahtur kien joqgħod Hal Lija. Permezz ta' ittra mis-Segreterija tal-Gvern li ġgib id-data tat-18 ta' Diċembru 1848, Dott. Francesco Seichel gie mahtur bħala *Medico dei Poveri* għal H'Attard, Hal Balzan u Hal Lija b'salarju ta' £8 fis-sena.⁷

Dott. Seichel kien obligat li joqgħod f'Hal Lija u mir-reġistru elettorali nafu li kien jgħix f'dawn id-djar: fl-1854 kien qed joqgħod fi Strada Dietro la Chiesa,⁸ u skont ir-Reġistru baqa' hemm kemm fl-1855,⁹ kif ukoll fl-1862 fejn issa nafu li d-dar kienet Nru 75.¹⁰ Fis-sena 1864 naraw li t-Tabib tal-gvern kien għadu fi Strada Dietro la Chiesa Nru 75,¹¹ imma fl-1877 mar jabita gewwa Strada Forni Nru 73 (illum Nru 12).¹²

Jirtira mis-servizz

Dott. Seichel baqa' fil-kariga sal-1877. Izda jidher li fl-1876 ma kienx fil-pożizzjoni li jaqdi d-dmirijiet tiegħu aktar, tant li l-Gvern ħatar lil Dott. Fillippo Vella, li kien il-*Medico dei Poveri* ta' Birkirkara, biex jaġixxi minnfloku, u ta' dan ix-xogħol assenjalju nofs is-salarju ta' Dott. Seichel li kien ta' £30.¹³

It-Tabib Seichel irtira mis-servizz fl-1877 meta kellu 74 sena u kien ilu fis-servizz tal-Gvern għal 34 sena, jiġifieri mill-1843. Dan jindika li qabel ma kien inħatar *Medico dei Poveri* fit-tlett irħula kellu xi kariga oħra mal-Gvern. Wara li rtira mis-servizz ingħata pensjoni ta' £17.¹⁴ Wara li rtira mis-servizz baqa' joqgħod Hal Lija fid-dar Nru 73 fi Triq il-Forn, jiġifieri fl-istess dar li fiha kien jgħix meta kien iservi ta' Tabib tal-Gvern.¹⁵ Miet Hal Lija fit-13 ta' Awwissu, 1883, u ġie midfun fl-istess raħal.¹⁶

It-Tabib Andrea Zammit

Is-suċċessur ta' Dott. Seichel fil-kariga ta' *Medico dei Poveri* fit-tlett irħula ta' H'Attard, Hal Balzan u Hal Lija kien it-tabib żagħżuġh Dott. Andrea Zammit.

F'Awwissu tal-1877, Dott. Andrea Zammit li f'dak iż-żmien kien residenti fin-Naxxar fid-dar Nru 89, Strada Reale, kiteb lill-Gvernatur u talab li din il-kariga ta' *Medico dei Poveri* fit-tlett irħula li kienet vakanti tingħata lilu. Mat-talba tiegħu Dott. Zammit issottometta ċertifikati ffirmati mis-Sindku tar-Raba' Distrett Dott. Gaetano Darmanin bid-data tal-31 ta' Mejju 1877 li kien jgħid li, "*Dr. Andrea Zammit e un giovane di ottima condotta. Per le rari dote che lo distinguono riputarsi ben fortunato quel distretto che lo potrebbe avere 'Medico dei Poveri'.*"

Fis-16 t'Awwissu 1877, it-talba tat-Tabib Zammit ġiet referitha lill-Kap tal-Korp tal-Pulizija, li fil-11 ta' Settembru, 1877, kiteb hekk dwaru: "*Applicant is eligible both for his professional qualifications as well for character*".

Għaldaqstant ir-risposta mill-Palazz bid-data tat-13 ta' Settembru, 1877, kienet "*Appoint accordingly*". Għaldaqstant permezz ta' ittra mis-Segreterija tal-Gvern bid-data tal-14 ta' Settembru, 1877, it-Tabib Andrea Zammit ġie maħtur *Medico dei Poveri* għat-tlett irħula ta' H'Attard, Hal Balzan u Hal Lija b'effett mis-16 ta' Settembru 1877.¹⁷ B'hekk bdiet ir-rabta ta' Dott. Andrea Zammit mar-raħal ta' Hal Lija li ntemmet biss b'mewtu f'Jannar 1929. Rabta twila ta' aktar minn 51 sena.

It-Tabib Andrea Zammit kien iben il-Perit Arkitett Giuseppe Zammit

u Rosa u twieled il-Belt Valletta fil-21 ta' Ottubru, 1854. Safa' Itim minn missieru ta' età żgħira, għex in-Naxxar ma' żewġ zijiet qassisin, Dun Salv u Dun Franġisku Sammut.¹⁸ Iggradwa bħala tabib mill-Università ta' Malta f'Lulju 1877.¹⁹ Meta nħatar tabib tal-pulizija għat-tlett irħula Dott. Zammit mar Hal Lija. Hemmhekk tgħarras u żżewweġ ma' Maria, bint it-Tabib Seichel, il-predeċessor tiegħu fl-istess kariga.²⁰

Fejn kien joqgħod

Dott. Zammit kien obligat li joqgħod f'Hal Lija u nsibu li kien joqgħod f'dawn id-djar: fl-1880 ġo Nru 9, Strada Dietro la Chiesa,²¹ kif baqa' joqgħod fl-1882,²² biex umbagħaqd fl-1884 mar f'Nur 1, Strada Concezione,²³ fil-waqt li fl-1887 baqa' fl-istess triq imma f'Nru 39,²⁴ biex fl-1894 insibuth f'Nru 74, Strada Forni (illum Nru. 12) jġigifieri d-dar fejn qabel kien joqgħod missier il-mara tiegħu Dott. Francesco Seichel,²⁵ u spicċa f'Nru 73, Strada Forni fl-1910.²⁶

Servizz lill-parroċċa

Iżda minbarra s-servizzi tiegħu lin-nies ta' Hal Lija, bħala *Medico dei Poveri*, Dott. Zammit ta wkoll servizz lill-Knisja Parrokkjali ta' Hal Lija. Għal diversi snin, sakemm miet, kien il-prokuratur tal-festa tal-Qalb ta' Ġesù. Bit-tħabrik tiegħu saru diversi opri marbutin ma' din il-festa fosthom il-pavaljun li jintrama fuq l-altar maġġur.²⁷

Iżda barra minn hekk, fl-1901 ġie inkarigat mill-Kappillan Dun Matthew Cortis D.D. (1888-1913) biex jieħu ħsieb li jsir il-ventartal tal-fidda tal-altar maġġur. Għal dan il-għan nhar it-3 ta' Frar 1901, permezz ta' kuntratt fl-atti tan-Nutar Giuseppe Frendo Micallef inkariga lid-ditta G.C. Busuttil li tfori l-imsemmi ventartal tal-fidda.²⁸ Dan il-ventartal tlesta fl-1902.²⁹

Tliet snin wara, permezz ta' digriet tal-Vigarju Ġenerali, it-Tabib Zammit ġie maħtur prokuratur tal-Knisja Parrokkjali ta' Hal Lija.³⁰

Dott. Zammit baqa' jaġixxi fil-kariga ta' tabib tat-tlett irħula sakemm irtira bil-pensjoni fl-1919.³¹ Huwa baqa' joqgħod Hal Lija fejn miet fl-24 ta' Jannar, 1929.³²

Referenzi

¹ J.J. Camilleri, 'Early Government Schools in Malta', *Melita Historica*, v/3 (1970), 263.

² A(rkivju) N(azzjonali ta') M(alta) CSG/O1/LE MARCHANT, Vol. 53. No. 7849.

³ Ibid., CSG/O1.STRAUBENZEE, Vol. 49 (1875) No. 7298.

⁴ Ibid., Vol. 96, (1877) No. 14370.

⁵ Ibid., CSG/O1 TORRENS, Vol. 4. (1888) No. 453.

⁶ Tagħrif fil-pusses tal-awtur.

- ⁷ ANM CSG/04/ Letter to Dr. Paolo Mifsud, B'Kara (18.xii.1848), pp. 304, 305.
- ⁸ *M(alta) G(overnment) G(azette)*, (29.ix.1854), p. 215.
- ⁹ *Ibid.*, 7.V.1855, p.115.
- ¹⁰ *Ibid.*, 22.IV.1862, p.80.
- ¹¹ *Ibid.*, 22.XI.1864, p.166.
- ¹² *Ibid.*, 6.11.1877, p.43.
- ¹³ *Malta Blue Book* 1876, M 25.
- ¹⁴ MGG, (2.xi.1877), p. 320.
- ¹⁵ *Ibid.*, (16.ii.1880), p. 31; (17.iv.1882), p. 95.
- ¹⁶ Tagħrif gentilment mogħti mill-Kappillan ta' Hal Lija Dun David Gauci (23.xi.2013). Miċ-ċertifikat tal-mewt nafu li l-ġenituri tiegħu kienu Ġann Battista Seichel u Madalena neċ Spiteri.
- ¹⁷ ANM Petitions 1877, No. 6158, CSG/04/49 Letter to Dr. Andrea Zammit (14.ix.1877), No. 9915.
- ¹⁸ M. Agius, 'It-Tabib Andrea Zammit M.D.', *Villa Lija*, Nru 24, (Nov. 1967); A. Zammit, *I remember* (Malta, 2007), p. 17.
- ¹⁹ *Guida Generale di Malta e Gozo 1920*, p. 252.
- ²⁰ M. Agius, *op.cit.*
- ²¹ MGG, (16.xi.1880), p. 31.
- ²² *Ibid.*, (17.iv.1882), p.95.
- ²³ *Ibid.*, (17.iv.1884), p.318.
- ²⁴ *Ibid.*, (15.iii.1887), p.176.
- ²⁵ *Ibid.*, (27.iii.1894), p.214.
- ²⁶ *Ibid.*, (24.ii.1900), p.140.
- ²⁷ M. Agius, *op.cit.*
- ²⁸ Atti, Giuseppe Frendo Micallef, (13.xi.1901). Hajr lin-Nutar Dr. Gerard Spiteri Maempel li għaddieli din l-informazzjoni.
- ²⁹ A. Ebejer, *Hal Lija, Il-Villa Maltija* (Malta), p. 38.
- ³⁰ Atti, Arturo Leone Ganado, (28.viii.1904). Hajr lin-Nutar Dr. Gerard Spiteri Maempel li għaddieli din l-informazzjoni.
- ³¹ *Malta Blue Book* 1921, M 9.
- ³² M. Agius, *op.cit.*

Dolceria Josie Bonaci

17, Triq Sir Ugo Mifsud, Hal Lija

Tel: 2143 5894

Miftuħin mit-Tnejn sal-Ħadd